

தந்தையினதும், குழந்தைகளினதும் ஆன்மீகச் சந்திப்பு.

ஆன்மீகத் தந்தை, ஆன்மீகக் குழந்தைகளுடன் சந்திப்பைக் கொண்டாடுகிறார். குழந்தைகளான உங்களால் மட்டுமே இந்த ஆன்மீகச் சந்திப்பைக் (மேளா) கொண்டாட முடியும். இந்த யுகத்தில் மட்டுமே உங்களால் ஒரேயொரு தந்தையுடன் இந்தச் சந்திப்பைக் கொண்டாட முடியும். நீங்கள் அனைவரும் தீபாவளி மேளாவைக் கொண்டாடுவதற்காக வந்திருக்கிறீர்கள். மேளாவில் முதலாவது விடயம், பண்டிகையைக் கொண்டாடுவதே ஆகும். அடுத்தது, ஒருவரையொருவர் சந்திப்பதாகும். மூன்றாவது, எதையாவது வழங்குவதும், எதையாவது பெறுவதும் ஆகும். நான்காவது, விளையாடுதல். நீங்கள் அனைவரும் இந்த நான்கு விடயங்களையும் செய்தீர்கள். நீங்கள் இந்த மேளாவிற்கு வந்திருக்கிறீர்கள். எவ்வாறாயினும், சந்திப்பைக் கொண்டாடுதல் என்றால், சதா அழியாத ஊக்கத்தையும், உற்சாகத்தையும் நிரம்பிய வாழ்க்கையைக் கொண்டிருப்பதற்கான திடசங்கற்பத்தை உங்களுடைய எண்ணங்களில் கொண்டிருப்பதாகும். இந்த ஆன்மீக மேளாவைக் கொண்டாடி, இந்த அநாதியான பண்டிகையைக் கொண்டாடுவதென்பது, ஒன்றோ அல்லது இரண்டோ நாட்களுக்குரிய விடயம் அல்ல. சங்கமயுகம் தொடர்ச்சியான பண்டிகை ஆகும். எனவே, உங்களுடைய உற்சாகம் சதா அதிகரிக்கட்டும். எனவே, தீபாவளி முடிந்துவிடவில்லை. இப்போது தீபாவளி ஆகும். இந்தப் புது வருடம் எல்லா வேளைக்கும் உரியது. ஒவ்வொரு கணமும் உங்களுக்குப் புதியது. புது வருட நாளில், நீங்கள் குறிப்பாகப் புதிய ஆடைகளை அணிவீர்கள். புதிய ஆபரணங்களை அணிந்து, புதிய உற்சாகத்தைக் கொண்டிருப்பீர்கள். நீங்கள் அந்த நாளைக் கொண்டாடுகிறீர்கள். ஏனெனில், அந்த நாள் மகத்தான சந்தோஷத்திற்குரிய நாள் என்று நீங்கள் கருதி, அனைவருக்கும் வாழ்த்துக்களைத் தெரிவிக்கிறீர்கள். நீங்கள் மக்களின் வாய்களை இனிப்பானதாக ஆக்குகிறீர்கள். அதேபோன்று, ஆன்மீகக் குழந்தைகளான உங்களுக்கு, சங்கமயுகத்தின் ஒவ்வொரு நாளும் அனைவருக்கும் வாழ்த்துக்களைத் தெரிவிக்கும் நாள் ஆகும். இது எல்லா வேளைக்கும் அனைவரின் வாய்களையும் இனிமையாக்குவதற்கான நாளும் ஆகும். இந்த முறையில் சதா உற்சாகத்துடன் இருந்து, மற்றவர்களையும் உற்சாகப்படுத்துங்கள். உங்களுடைய உதடுகளில் இருந்து எப்போதும் இனிமையான வார்த்தைகளே வெளிப்படட்டும். இது, 'உங்களுடைய வாயை இனிமையானதாகுதல்' என்று கூறப்படுகிறது. மற்றவர்களின் வாய்களை இனிமையானதாகுதல் என்றால், உங்களுடைய இனிமையான வார்த்தைகளால், அவர்களுக்கு இனிமையான தந்தையை நினைவுட்டி, அவர்களை அவருடனான உறவுமுறைக்குள் கொண்டுவருவதாகும். எனவே, உங்களுடைய வாய் எப்போதும் இனிமையாக இருக்கிறது? நீங்கள் இனிமையான வார்த்தைகள் என்ற இனிமையான தோளியை சதா உங்களுடைய வாயில் கொண்டிருந்து, சதா மற்றவர்களுக்கு அவற்றை ஊட்டுகிறீர்கள், அல்லவா? தினமும் மேன்மையான ஸ்திதியைக் கொண்டிருத்தல் என்றால், உங்களுக்குள் தினமும் புதுமையை ஏற்படுத்துவதாகும். ஒவ்வொரு வினாடியும் கடந்து செல்லும்போதும், நீங்கள் புதிய ஸ்திதியைக் கொண்டிருப்பீர்கள். உங்களுடைய ஸ்திதி உயர்வதை நீங்கள் அனுபவம் செய்வதனால், உங்களுடைய ஸ்திதி ஒரு கணத்தில் இருந்து அடுத்த கணத்தில் சதா மேன்மையானதாகவும், புதியதாகவும் காணப்படும். எனவே, புதிய ஸ்திதியை உருவாக்குவதெனில் புதிய ஆடைகளை அணிதல் என்று அர்த்தம். சத்தியயுகத்தில், நீங்கள் அணியும் ஆடை எப்போதும் புதியதாகவே இருக்கும். உலகச் சக்கரவர்த்திகளும், இராஜ குடும்பமும் தாம் முன்னர் அணிந்த ஆடைகளை மீண்டும் அணிய மாட்டார்கள். எனவே, சகல உரிமைகளையும் கொண்டுள்ள இத்தகைய இராஜ ஆத்மாக்கள், இங்கேயே இப்போதே இந்த சம்ஸ்காரங்களைத் தங்களுக்குள் நிரப்பிக் கொள்கிறார்கள். ஒவ்வொரு கணமும், ஸ்திதி புதியது. ஒவ்வொரு தடவையும், நீங்கள் பாப்தாதாவால் ஞானத்தாலும் (கியான்), யோகத்தாலும் (விக்கியான்) புதிதாக அலங்கரிக்கப்படுகிறீர்கள். செல்வந்தர்கள் எப்போதும் புதிய ஆபரணங்களையே அணிவார்கள். எனவே, அனைத்தாலும் நிரம்பியிருக்கும் அதிமேன்மையான தந்தை, மேன்மையான குழந்தைகளான உங்களைப் புதிய ஆபரணங்களால் அலங்கரித்து, தினமும் உங்களை அனைத்தாலும் நிரப்புகிறார், அல்லவா? எனவே, ஒவ்வொரு நாளும் புதிய வருடத்திற்கான நாள் அல்லவா? உங்களிடம் புதிய ஆடைகள், புதிய ஆபரணங்கள், புதிய பண்டிகைகள் உள்ளன. இதன் அர்த்தம் புதிய உற்சாகம் என்பதாகும். வாயும் சதா இனிமையாக உள்ளது. நீங்கள் சதா உங்களுடைய வாயில் இனிமை என்ற இனிமையான தோளியைக் கொண்டிருக்கிறீர்கள். இதனால், தந்தை தினமும் உங்களை எவ்வாறு அழைக்கிறார்? (இனிமையான குழந்தைகளே). நீங்கள் இதை மிகவும் உறுதியாக நினைவு செய்கிறீர்கள், அல்லவா? 'இனிமையிலும் இனிமையான குழந்தைகளே' எனத் தந்தை கூறுகிறார். குழந்தைகள் என்ன கூறுகிறார்கள்? (இனிமையிலும் இனிமையான பாபா). எனவே, உங்களுடைய வாயில் என்ன இருக்கிறது? தினமும் புதிய வருட நாள் அல்லவா? புது வருட தினம் மட்டுமல்ல. இது எப்போதும் புதிய கணம் ஆகும். எனவே, நீங்கள் இந்த முறையில் கொண்டாடுகிறீர்களா? அல்லது, பண்டிகை முடிவடைந்ததும், உங்களுடைய உற்சாகமும் முடிவடைந்து விடுகிறது? நீங்கள் இவ்வாறு குறுகிய காலத்திற்குக் கொண்டாடுவதில்லை, அல்லவா? இங்குள்ள இந்த ஆன்மீக மேளா, அநாதியான மேளா ஆகும். இரண்டாவதாக, கொண்டாடுவதுடன், சந்திப்பும் நிகழுகிறது. எனவே, நீங்கள் உங்களுக்கிடையேயும், தந்தையுடனும் ஆன்மீகச் சந்திப்பைக் கொண்டாடுகிறீர்கள். தந்தையைச் சந்தித்தல் என்றால், தந்தைக்குச் சமமானவர் ஆகுதல் என்று அர்த்தம். இது வெறுமனே அரவணைத்தல் அல்ல. ஆனால் நற்குணங்களினதும், சம்ஸ்காரங்களினதும் சந்திப்பு ஆகும். 'சந்தித்தல்' என்றால் அவர்கள் சமமானவர்கள் ஆகுதல் என்று அர்த்தமாகும். இதனாலேயே, 'சகவாசத்தின் நிறமூட்டப்படுதல்' என்பது நினைவுகூரப்படுகிறது. இத்தகைய ஆன்மீகச் சந்திப்பை நீங்கள் கொண்டாடினீர்களா? அல்லது, நீங்கள்

ஒருவரோடு ஒருவர் கைலாகு கொடுத்து, அரவணைத்துக் கொண்டாடுகிறார்களா? நற்குணங்களினதும், சம்ஸ்காரங்களினதும் சந்திப்பைக் கொண்டிருத்தல் என்பது, எல்லா வேளைக்குமான சந்திப்பு, அல்லவா? நீங்கள் தினமும் இந்தச் சந்திப்பைக் கொண்டாட வேண்டும். எனவே, நீங்கள் இந்த மேளாவிற்ரு வரும்போது, இத்தகைய சந்திப்பைக் கொண்டாடுகிறீர்களா என்பதைச் சோதித்துப் பாருங்கள்.

மூன்றாவதாக, வழங்குதலும், பெறுதலும் உள்ளன. உலக முறையில், நீங்கள் ஒரு மேளாவிற்ருச் சென்றால், நீங்கள் பணத்தைக் கொடுத்தால், அதற்குப் பதிலாக எதையாவது பெறுவீர்கள். நீங்கள் நிச்சயமாக எதையாவது பெறுவீர்கள். நீங்கள் எதையாவது பெறுவதற்கு முன்னர், எதையாவது வழங்க வேண்டியிருக்கும். எனவே, நீங்கள் சதா எதையாவது பெறுகிறீர்களா? உங்களுக்கு இடையேயும், நீங்கள் எப்போதும் ஒருவர் மற்றவரின் சிறப்பியல்புகளை அல்லது நற்குணங்களைப் பெறுகிறீர்கள், அல்லவா? நீங்கள் அவற்றை சதா பெறுகிறீர்கள், அல்லவா? இவற்றைப் பெறுதல் என்றால், உங்களுக்குள் அவற்றைக் கிரகித்துக் கொள்கிறீர்கள் என்று அர்த்தம். உங்களுக்குள் சிறப்பியல்பைக் கிரகிப்பதன் பேறாக, உங்களுக்குள் இருக்கும் சாதாரண தன்மை இயல்பாகவே முடிந்துவிடும். நீங்கள் ஒரு நற்குணத்தைக் கிரகிக்கும்போது, அந்த நற்குணம் குறைவதனால் ஏற்படும் உங்களுடைய பலவீனம் இயல்பாகவே முடிந்துவிடும். இது வழங்கும் வடிவத்தில் இருக்கும். எனவே, குஜராதத்தைச் சார்ந்த நீங்கள், பெறுவதுடன், வழங்குகிறீர்களா? நீங்கள் பெறுவதுடன், வழங்குகிறீர்களா? இந்த வழங்குதலும், பெறுதலும் ஒவ்வொரு கணமும் தொடர்கிறது. இது எல்லா வேளையும் தொடர்ந்து இடம்பெறும். நீங்கள் ஒவ்வொரு விநாடியும் பெற்று, வழங்குகிறீர்கள். ஏனெனில், பெறுவதில் வழங்குவதும் அடங்கியுள்ளது. எனவே, வழங்குவதில் நீங்கள் பெரிய இதயத்தைக் கொண்டிருக்கிறீர்களா? அல்லது, கஞ்சத்தனமாக இருக்கிறீர்களா? நீங்கள் பெரிய இதயத்தைக் கொண்டிருக்கிறீர்கள், அல்லவா? நீங்கள் எதை வழங்குகிறீர்கள்? வழங்க வேண்டும் என்று நிர்ப்பந்தப்படுத்தப்படும் விடயங்களை மட்டுமே நீங்கள் வழங்குகிறீர்கள்.

குழந்தைகளான நீங்கள் அனைவரும் முற்றிலும் வெறுமையாகும்போதே, தந்தை வருகிறார். பௌதீகமான வலிமை இல்லை. மனோவலிமை இல்லை. பொருளாதார பலம் இல்லை. பௌதீக வலிமை இல்லை – சரீரத்தில் எந்தவிதமான வலிமையும் இல்லை. சிவனின் ஊர்வலத்தின் ஞாபகார்த்தம் எவ்வாறு சித்தரிக்கப்படுகிறது? மனோவலிமை அனைத்தும் முடிவிற்கு வந்ததன் ஞாபகார்த்தம் என்ன? இதன் ஞாபகார்த்தம் ‘சதா அழைத்தல்’ ஆகும். நீங்கள் தினமும் அழைக்கிறீர்கள், அல்லவா? செல்வம் இல்லாதிருப்பதன் அடையாளம் என்ன? இன்னமும் எஞ்சியுள்ள சிறிதளவு தங்கத்திலும் எவ்வாறு அரசாங்கம் தனது பார்வையைச் செலுத்துவதைப் பாருங்கள். நீங்கள் பயத்துடனேயே அவற்றை அணிகிறீர்கள். உங்களிடம் ஏதாவது செல்வம் இருந்தால், அது என்னவென்று அழைக்கப்படுகிறது? கறுப்புப் பணம்! ஒருவர் பெயரளவில் எத்தனை செல்வந்தராக இருந்தாலும், அந்தச் செல்வத்தின் 90% கறுப்புப் பணமே ஆகும். எனவே, அந்தச் செல்வத்தை உபயோகிக்க முடியுமா அல்லது அது பெயரளவில் மட்டுமா? எனவே, உங்களிடம் எதுவும் இல்லாதபோது, சுதாமாவின் சமைக்கப்படாத அரிசி மட்டும் எஞ்சியிருக்கும்போதே, தந்தை வருகிறார். சமைக்கப்படாத அரிசியை உண்பது தீங்கு விளைவிக்கும். நீங்கள் அரிசியை வழங்குகிறீர்கள். அதுவும் காய்ந்ததாகவே உள்ளது! எவ்வாறாயினும், நீங்கள் அதற்குப் பலனாக எதைப் பெறுகிறீர்கள்? சகல நற்குணங்கள், சகல சக்திகள், சகல பொக்கிஷங்கள். முப்பத்தாறு வகைகளிலும் அதிகமானவை! எனவே, அது வழங்குவதா அல்லது பெறுவதா? நீங்கள் கொண்டுவரும் காய்ந்த அரிசியில் தூசு கலந்துள்ளது. அந்தத் தூசு மட்டுமே உங்களுடைய விழிப்புணர்வாக இருந்தது. நீங்கள் இப்போது மாறிவிட்டீர்கள். ஆயினும், நீங்கள் தந்தையிடம் வந்தபோது, தூசினால் மூடப்பட்டே இருந்தீர்கள். தூசைப் பார்த்து, தூசில் விளையாடினீர்கள். நீங்கள் வேறு எதைச் செய்து கொண்டிருந்தீர்கள்? இப்போது நீங்கள் இரத்தினங்களுடன் விளையாடுகிறீர்கள். எனவே, வழங்குவதும், பெறுவதும் சதா தொடரும். உங்களுடைய வழங்குவதில், தூசு படிந்த காய்ந்த அரிசி மட்டுமே உள்ளது. எவ்வாறாயினும், சில குழந்தைகள் வழங்கும்போது, விஷமத்தனம் செய்கிறார்கள். இன்று, தம்மிடம் உள்ள அனைத்தையும் சுதாமாவைப் போன்று வழங்குவதாக அவர்கள் கூறுகிறார்கள். ஆனால் தமது கரங்களுக்குக் கீழே எதையாவது மறைத்து வைத்திருக்கிறார்கள். தந்தையால் அதை எடுக்க முடியும். ஆனால், அதை வழங்குபவரால் ஏதாவது பாக்கியத்தை அதன் மூலம் பெற முடியுமா? பாபா அதைப் பறித்துக் கொண்டால், நீங்களாகவே அதை வழங்காததால், எதையாவது பெறுவதை இழந்து விடுவீர்கள். நீங்கள் ஒரு மடங்கை வழங்கி, பலமில்லியன் மடங்கினைப் பெறுகிறீர்கள்! எனவே, தானாக முன்வந்து வழங்குவதெனில், அதாவது, திடசங்கற்பத்துடன் வழங்குவதெனில், ஒரு மடங்கை வழங்கி, பலமில்லியன் மடங்கைப் பெற்றுக் கொள்வதாகும். எனவே, நீங்கள் வழங்க வேண்டும். ஏனெனில், வழங்குவதிலேயே நன்மை ஏற்படுகிறது. எதை வழங்க வேண்டும் என்றும், பெறவேண்டும் என்றும் உங்களுக்குப் புரிகிறதா?

நீங்கள் கொண்டாடிய பின்னர், உங்களுடைய சந்திப்பின் பின்னர், நீங்கள் பெற்று, வழங்கிய பின்னர், அடுத்து என்ன நிகழும்? நீங்கள் சதா தந்தையுடன் சந்தோஷமாக விளையாடுவீர்கள். நீங்கள் சதா அதிந்திரிய சுகம் என்ற ஊஞ்சலில் ஆடுவீர்கள். எனவே, நீங்கள் இத்தகைய சந்திப்பைக் கொண்டாடினீர்களா? சதா இந்த ஆன்மீக மேளாவைக் கொண்டாடுவதைத் தொடர்ந்து கொண்டாடுங்கள். ஒவ்வொரு நாளும், ஒரு மேளா ஆகும். உங்களுக்குப் புரிகிறதா? அச்சா.

ஒவ்வொரு வினாடியும் சந்திப்பைக் கொண்டாடுபவர்களுக்கும், சதா தமது வாய்களையும், மற்றவர்களின் வாய்களையும் இனிமையாக்குபவர்களுக்கும், இந்த விழாவை சதா கொண்டாடும் புதிய உற்சாகத்தைக் கொண்டிருப்பவர்களுக்கும், ஒவ்வொரு வினாடியும் உயர்வதனால் தமது ஸ்திதியைப் புதியதாக ஆக்குபவர்களுக்கும், புதிய ஆடைகளை அணிந்து, புதிய ஆபரணங்களால் அலங்கரித்திருப்பவர்களுக்கும், தந்தையுடன் சதா சந்தோஷமாக விளையாடுபவர்களுக்கும், சதா ஆன்மீக மேளாவைக் கொண்டாடுவதை இரசிப்பவர்களுக்கும், மேன்மையான ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

பாப்தாதா தம்பதிகளைச் சந்திக்கிறார்:

உங்களுடைய சிறப்பியல்புகளை நீங்கள் அறிவீர்களா? இந்தக் குழுவின் சிறப்பியல்பு என்ன? இந்தக் குழுவின்னரே, சந்நியாசிகளையும், மகாத்மாக்களையும் தலைவணங்கச் செய்பவர்கள். சந்நியாசிகள் இன்றைய மகாத்மாக்கள் ஆவார்கள். எனவே, நீங்கள் எவ்வாறு வாழுகிறீர்கள் என்ற உதாரணத்தின் மூலம், இன்றைய மகாத்மாக்களுக்குத் தந்தையின் அறிமுகம் வழங்கப்படும். நீங்கள் ஒவ்வொரு அடியையும், உங்களுடைய சிறப்பியல்பின் விழிப்புணர்வுடன் செய்யும்போது, தந்தை பிரம்மா செய்த ஒவ்வொரு செயலும் தெய்வீகச் செயலாக நினைவு செய்யப்படுவதைப் போன்று, நீங்கள் செய்யும் ஒவ்வொரு செயலும் தெய்வீகச் செயல் ஆகும். நீங்கள் இங்கு மதுவனத்திற்கு வருகிறீர்கள். ஏனெனில், இது தந்தை பிரம்மாவால் தெய்வீகச் செயல்கள் புரிந்த பூமி என்பதை நீங்கள் அறிவீர்கள். எனவே, தந்தை பிரம்மா செய்த ஒவ்வொரு செயலும் மேன்மையான செயலாக இருந்து, தெய்வீகச் செயலாக நினைவுகூரப்படுவதைப் போன்று, இந்தக் குழுவின் சிறப்பியல்பும், நீங்கள் செய்யும் ஒவ்வொரு செயலும் தெய்வீகச் செயல் போன்றதே ஆகும். ஏனெனில் நீங்கள் இப்போது ஆன்மீகத் தந்தையின் ஆன்மீகக் குழந்தைகள் ஆகியிருக்கிறீர்கள். பிரம்மா குமார்கள் மற்றும் பிரம்மா குமாரிகள் என்ற ஆன்மீக உறவுமுறையை நீங்கள் கொண்டிருக்கிறீர்கள். எனவே, இப்போது அலௌகீகத் தந்தையும், அலௌகீகக் குழந்தைகளும், அலௌகீகச் செயல்களும் உள்ளன. அலௌகீகச் செயல்கள் தெய்வீகச் செயல்கள் என்று அழைக்கப்படும். எனவே, நாள் முழுவதும், அமிர்தவேளையில் இருந்து இரவுவரை, நீங்கள் செய்யும் ஒவ்வொரு செயலும் தெய்வீகமானதாக அமையட்டும். உங்களுடைய செயல்கள் சாதாரணமானதாக அன்றி, அலௌகீகமானதாக அமைய வேண்டும். அலௌகீக வாழ்க்கையை வாழ்பவர்களால் சாதாரணமான செயல்களைச் செய்ய முடியாது.

உங்கள் அனைவரின் வண்டிகளின் இரண்டு சக்கரங்களும் ஒன்றாகவே செயற்படுகின்றன, அல்லவா? சிலவேளைகளில் சக்கரங்களுக்கு மத்தியில் ஏதாவது மாறுபட்ட தன்மை இல்லையல்லவா? ஒரு சக்கரம் மற்றைய சக்கரத்திற்கு சிறிது முன்னால் செல்லவில்லை, அல்லவா? உங்கள் அனைவரினதும் சிறப்பியல்பானது, நீங்கள் ஒவ்வொருவரும் மற்றவருக்கு முன்னணியில் திகழ்வதுடன், மற்றவரை உங்களுக்கு முன்னால் வைப்பதும் ஆகும். மற்றவரை உங்களுக்கு முன்னால் வைப்பதெனில், நீங்களே முன்னணியில் செல்வதாகும். “நான் ஒரு ஆண்” என்று அவர் நினைக்க, மற்றவர் “நான் ஒரு சக்தி” என்று நினைப்பதில்லை. நீங்கள் ஒரு சக்தியாக இருந்தால், பாண்டவர்களும் சளைத்தவர்கள் அல்லர். சக்திகளும் சளைத்தவர்கள் அல்லர். அவர்கள் பாண்டவர்களை விட சளைத்தவர்கள் அல்லர். நீங்கள் இருவரும் தந்தையுடன் ஒத்துழைக்கிறீர்கள். எனவே, பாண்டவர்கள் முன்னணியில் அல்லது சக்திகள் முன்னணியில் என்று உங்களால் கூற முடியாது. சக்திகள் கவசம் போன்றவர்கள் என்று கூறப்படுகிறார்கள். ஏனெனில், அவர்கள் நீண்ட காலமாக தங்களை மிகவும் தாழ்மையாகவே கருதி வந்திருக்கிறார்கள். ஆகவே, அவர்களுக்கு தைரியமூட்டுவதற்காக, அவர்கள் முன்னணியில் வைக்கப்பட்டிருக்கிறார்கள். சக்திகள் முன்னணியில் வைத்திருப்பதனால் மட்டுமே, பாண்டவர்கள் நன்மை பெறுகிறார்கள். சக்திகள் பின்னால் இருந்தால், அவர்கள் உங்களையும் பின்னால் இழுப்பார்கள். ஏனெனில், சக்திகளிடம் அதிகளவு ஈர்ப்பு சக்தி உள்ளது. இதனாலேயே, நீங்கள் சக்திகளை முன்னணியில் வைத்தால், நீங்கள் முன்னால் செல்கிறீர்கள் என்று அர்த்தமாகும். எவ்வாறாயினும், சக்திகள் பாண்டவர்களின் கவசமாகத் திகழ்கிறார்கள். பாண்டவர்கள் இத்தகைய சொற்பொழிவுகளை ஆற்றினால், அவர்களுக்கு அடியே கிடைக்கும்! நீங்கள் கீதை பாடசாலையைத் திறக்கும்போது, ஒரு சகோதரியை வரும்படி அழைக்கிறீர்கள். தாய் ஒருவர் குருவாகக் கருதப்படுகிறார். இதனாலேயே, மனிதர்கள் ஒரு தாயிடம் இலகுவாக பக்தி உணர்வுகளைக் கொண்டிருக்கிறார்கள். தந்தை பிரம்மாவும் முதுகெலும்பாகவே விளங்கி, சக்திகளை முன்னணியில் வைத்தார். நீங்கள் பிரம்மாவிற்குச் சமமானவர்கள். சக்திகளை முன்னணியில் வைப்பதன் மூலம் தந்தை வெற்றி பெற்றதைப் போன்று, நீங்கள் சக்திகளை முன்னணியில் வைப்பதனால், நீங்களும் வெற்றி பெறுகிறீர்கள்.

எந்தவொரு குடும்பத்திலும், எந்தவிதமான முரண்பாடும் இல்லையல்லவா? சிலவேளைகளில் சட்டிகளும், பாணைகளும் ஒன்றோடு ஒன்று மோதி சத்தம் எழுப்புகிறதா? எங்கேயாவது ஏதாவது சத்தம் ஏற்பட்டால், என்னவென்று கூறப்படும்? இவர்கள் கடவுளின் குழந்தைகள். எனினும், பாணைகள், பாணைகளுடன் மோதுகின்றன! பொதுவாக, சட்டிகளும், பாணைகளும் ஒன்றோடு ஒன்று மோதும்போது, அது நிச்சயமாக சத்தத்தை உருவாக்கும். எவ்வாறாயினும், இங்கு எந்தவிதமான சத்தமும் இருக்கமுடியாது. ஏன்? ஏனெனில், இங்கு உங்களுக்கு இடையே தந்தை இருக்கிறார். தந்தை உங்களுக்கு இடையே இருக்கும்போது, ஏதாவது சத்தம் ஏற்படமுடியுமா? உங்களுக்கு இடையே உள்ள தந்தையை நீங்கள் நீக்கும்போதே, முரண்பாடுகளும், சத்தமும் ஏற்படுகின்றன. எனவே, சதா தந்தையை உங்களுடன்

வைத்திருங்கள். தந்தை உங்களுடன் இருக்கும்போது, ஏதாவது நிகழ்ந்தால், அது சீராக்கப்படும். பொதுவாக, இரண்டு பேர்களுக்கு இடையே ஏதாவது நிகழும்போது, மூன்றாவதாக ஒரு நபர் இடையே வந்தால், அந்த விடயம் முடிவிற்கு வந்துவிடும். அதேபோன்று, உங்களுக்கு இடையே தந்தையை வைத்திருங்கள். அந்தச் சூழ்நிலை பாழாகாது. அனைத்தும் தீர்க்கப்பட்டுவிடும்.

உங்களுடைய குடும்பத்துடன் வாழும்போது, அந்த சரீர உறவுமுறைகளில் இருந்து சதா பற்றற்றவராக இருங்கள். அப்போது மட்டுமே, உங்களால் தூய இல்லறத்திற்குரிய உங்களுடைய பாகத்தை நடிக்க முடியும். உங்களுடைய கனவுகளிலேனும், “நான் ஓர் ஆண், அவர் ஒரு பெண்” என்ற உணர்வு ஏற்படக்கூடாது. ஆத்மாக்கள் சகோதரர்களாக இருக்கும்போது, எவ்வாறு “ஆண்” “பெண்” என்ற உணர்வுகள் ஏற்பட முடியும்? நீங்களும் தந்தையுமே தம்பதிகள் ஆவீர்கள். எனவே, “இவர் எனது மனைவி” என்று எவ்வாறு நீங்கள் கூறுவீர்கள்? அது சேவைக்காகப் பெயரளவிலேயே கூறப்படுகிறது. நீங்களும், தந்தையும் ஒன்றிணைந்த ரூபத்தில் இருக்கிறீர்கள். உங்களுடைய தைரியத்திற்காக பாப்தாதா உங்களை இன்னமும் பாராட்டுகிறார். உங்களுடைய தைரியத்தால் நீங்கள் தொடர்ந்து முன்னேறுகிறீர்கள். தொடர்ந்து முன்னேறுவீர்கள்! உங்களுடைய தைரியத்திற்காகப் பாராட்டுக்கள்!

குமார்களைச் சந்தித்தல்:

நீங்கள் சதா உங்களை “இராஜ ரிஷிகளாகக்” கருதுகிறீர்களா? சகல உரிமைகளையும் கொண்டிருந்து, ரிஷியாக இருத்தல் என்றால் தபஸ்வி ஆகுதல் என்று அர்த்தம். நீங்கள் உங்கள் மீதே இறைமையைக் கொண்டிருக்கும்போது, இயல்பாகவே தபஸ்வி ஆகுகிறீர்கள். நீங்கள் உங்களின் மீது இறைமையைக் கொண்டிருந்து, தந்தைக்குச் சொந்தமான ஆத்மாவாக உங்களைக் கருதும்போது, அது உங்களுடைய தபஸ்யா ஆகும். ஆத்மா தந்தைக்கு உரியவர் ஆகும்போது, அவர் தபஸ்வி ஆகுகிறார். எனவே, உங்களுக்கு ஓர் இராச்சியம் உள்ளது. நீங்கள் ஒரு ரிஷி ஆவீர்கள். எனவே, நீங்கள் ஒவ்வொருவரும் சுய இராச்சியத்திற்குரிய உரிமையைக் கொண்டிருக்கிறீர்களா? பௌதீகப் புலன்கள் எதுவும் உங்களைக் கவரக்கூடாது. சதா தந்தையால் கவரப்பட்டவராக இருங்கள். மனிதர்கள் அல்லது பொருட்களால் கவரப்படாதீர்கள். நீங்கள் சுய இராச்சிய உரிமையைக் கொண்டுள்ள இத்தகைய தபஸ்வி குமார்களா? சூழல் இன்னமும் கலியுகமாக இருப்பதனால், நீங்கள் கொண்டிருக்கும் சகவாசம் அன்னங்களும், நாரைகளும் இருப்பதனால், நீங்கள் சம்பூரணமான வெற்றியாளர் ஆகவேண்டும். நீங்கள் சுய இராச்சியத்திற்குரியவராக இருந்தால் மட்டுமே, இத்தகைய சூழலில் வாழும்போது, உங்களால் பாதுகாப்பாக இருக்க முடியும். உலக அதிர்வலைகளின் சிறிதளவு கவர்ச்சியும் இருக்கக்கூடாது. முறைப்பாடுகள் இல்லை. ஆனால் எப்போதும் சம்பூரணமாக இருக்க வேண்டும். குமார்களைப் பற்றிய முறைப்பாடுகள் காணப்படுகின்றன. குமார்களான நீங்கள் வெற்றியாளர்கள் ஆகினால், நீங்களே அனைவரிலும் மகத்தானவர்களாக இருப்பீர்கள். ஏனெனில், அரசாங்கமும் இளைஞர்களை முன்னணியில் வைக்கிறது. அங்கும் பல குமார்கள் இருக்கிறார்கள். குமார்களால் தாம் விரும்பிய எதையும் செய்ய முடியும். ஏனெனில், அவர்களிடம் அதிகளவு வலிமை இருக்கிறது. எவ்வாறாயினும், நீங்கள் அந்த வலிமையை வீணாக்குவதில்லை, அல்லவா? உங்களுடைய எண்ணங்களிலும், கனவுகளிலும் வேறு எவரும் அன்றித் தந்தையை மட்டும் கொண்டிருந்தாலேயே, நீங்கள் முதலாம் இலக்க குமார்கள் என்று அழைக்கப்படுவீர்கள். குமார்களான நீங்கள் தடைகளில் இருந்து விடுபடும்போது, உங்களால் அனைவரையும் தடைகளில் இருந்து விடுவிக்க முடியும். குமார்களுக்கு “தடைகளை அழிப்பவர்கள்” என்ற பட்டம் உள்ளது. மனம், வார்த்தைகள் அல்லது செயல்களில் ஏற்படும் எந்த வகையான தடையின் ஆதிக்கத்திற்கும் உங்களை உட்பட அனுமதிக்காதீர்கள். இதனாலேயே, மகன்களான உங்களுடைய பட்டம், “தடைகளை அழிப்பவர்கள்” என்பதாகும். கணேஷ் ஒரு மகன், அல்லவா? எனவே, உங்களின் ஞாபகார்த்தமாகவே, “தடைகளை அழிப்பவர்” என்ற பட்டம் மிகவும் பிரபல்யமாக உள்ளது. நீங்கள் நடைமுறையில் இவ்வாறு ஆகியதனாலேயே, அந்த ஞாபகார்த்தம் உருவாக்கப்பட்டுள்ளது. நீங்கள் தடைகளை அழிப்பவர்கள் ஆகும்போது, உங்களுடைய மனதினுடாக சேவை இயல்பாகவே இடம்பெறும். சூழலும் தொடர்ந்து தடைகளில் இருந்து விடுபட்டது ஆகும். பருவகாலங்களுக்கு ஏற்ப இயற்கை மாறுவதைப் போன்று, தடைகளை அழிப்பவர்களான சூழ்நடைகளால் சூழலும் மாறும். எனவே, “தடைகளை அழிப்பவர்கள்” என்ற இயக்கம் எங்கும் பரவட்டும். நீங்கள் வெற்றிநிறைந்த சூழலை உருவாக்க வேண்டும் என்பதை எப்போதும் உணர்ந்தவராக இருங்கள். சூரியன் சக்திவாய்ந்தது. அதன் சக்தியால் அது எங்கும் ஒளியைப் பரப்புகிறது. எனவே, அதைப் போன்று சக்திசாலி ஆகுங்கள்! குமார்கள் நிச்சயமாக எதையாவது செய்ய வேண்டும். குமார்கள் எதுவும் செய்யாமல் இருக்கும்போது, முரண்பாடுகள் ஏற்படுகின்றன. குமார்கள் மும்முரமாக இருக்கும்போது, அவர்கள் தங்களுக்கு நன்மையை ஏற்படுத்துவது மட்டுமன்றி, உலகிற்கும் நன்மையை ஏற்படுத்துகிறார்கள். எனவே, தடைகளை அழிப்பவர்களாகி, இத்தகைய சூழலை உருவாக்குவதில் மும்முரம் ஆகுங்கள். இந்தப் பணியில் உங்களுடைய சிறப்பியல்பை உபயோகியுங்கள். குமார்களான நீங்கள் ஒவ்வொருவரும் அனைவருக்கும் சஞ்சீவனி (உயிர்கொடுக்கும்) மூலிகையை வழங்கக்கூடிய மகாவீரர் ஆகுவீர்கள். மயக்கம் அடைந்தவர்களை உங்களால் மீண்டும் உணர்வு பெறச் செய்ய முடியும். எனவே, சதா உங்களுடைய தொழிலை நினைவில் வைத்திருங்கள். உலகத்தில் நீங்கள் செய்யும் வேலையை நீங்கள் மறப்பதில்லை. அதேபோன்று, உங்களுடைய ஆன்மீகப் பணியையும் மறக்காதீர்கள். சங்கமயுகத்தில் தந்தையால் உங்களுக்கு வழங்கப்பட்ட பட்டங்கள் அனைத்தையும் உங்களுடைய விழிப்புணர்வில் வைத்திருங்கள்.

31/07/16

ஓம் சாந்தி

அவ்யக்த பாப்தாதா

மதுவனம்

29/10/81

உங்களுடைய பட்டங்களை நினைவில் வைத்திருப்பதன் மூலம், நீங்கள் இயல்பாகவே, ஞானத்தை அருள்பவரையும், ஞானத்தையும் நினைவில் வைத்திருப்பீர்கள். அச்சா.

ஆசீர்வாதம்: நீங்கள் உங்களுடைய சம்பூரணமான, முழுமையான ரூபத்தை உங்கள் முன்னால் அழைப்பதன் மூலம், வருவதும், போவதுமான சக்கரத்தில் இருந்து விடுபட்டுள்ள அதிர்ஷ்ட நட்சத்திரங்கள் ஆகுவீர்களாக.
இப்போது, உங்களுடைய சம்பூரணமான, முழுமையான ரூபத்தை உங்கள் முன் கொண்டு வாருங்கள். அந்த ரூபம் எப்போதும் உங்களுடைய விழிப்புணர்வில் நிலைத்திருக்கும். அப்போது, நீங்கள் சிலவேளைகளில் உயர்ந்த ஸ்திதியிலும், சிலவேளைகளில் தாழ்ந்த ஸ்திதியிலும் இருக்கும் தளம்பலில் இருந்தும், நினைவு, மறத்தல் என்ற சக்கரத்தில் இருந்தும் விடுபடுவீர்கள். மனிதர்கள் பிறப்பு, இறப்பு என்ற சக்கரத்தில் இருந்து விடுபட விரும்புகிறார்கள். நீங்கள் சகல வீணானவற்றில் இருந்தும் விடுபட்டு, பிரகாசிக்கும் அதிர்ஷ்ட நட்சத்திரங்கள் ஆகுகிறீர்கள்.

சுலோகம்: ஏதாவது தடைகளின் ஆதிக்கத்திற்கு உட்படுவதெனில், வைரத்தில் ஒரு களங்கத்தை ஏற்படுத்துவதாகும்.

ஓம் சாந்தி